

طرح میں جائے گی؟ اس سے بچنے کی صورت یہ نہیں ہے کہ متن بھی لانا شائع کیا جائے بلکہ یہ ہے کہ خدا کا خوف رکھنے والے لوگ پوری احتیاط اور جانچ پڑتال کے بعد ترجمہ شائع کریں۔

ایک اندیشہ یہ ہے کہ صرف ترجمے کی اشاعت سے الفاظ قرآن سے بے تو جویں پیدا ہو گی اور اس کی اہمیت کم ہو جائے گی۔ یہ اندیشہ بھی صحیح نہیں ہے۔ جملہ تک غیر مسلموں کا تعلق ہے امید یہ ہے کہ وہ ترجمہ پڑھ کر اصل قرآن کی طرف متوجہ ہوں گے اور اس کی اہمیت ان کے دلوں میں قائم ہو گی۔ آج ان کے دل اس کی اہمیت سے اس لئے خلل ہیں کہ وہ نہیں جانتے کہ قرآن میں کیا ہے، جب انہیں معلوم ہو گا کہ اس کتاب میں ایسے حقائق بھرے ہوئے ہیں جن کی انسان کو سب سے زیادہ ضرورت ہے تو فطری طور پر وہ قرآن کی عظمت و اہمیت کے قائل ہو جائیں گے۔ بلقی رہے وہ مسلمان جو قرآن پڑھتا نہیں جانتے تو انہیں بھی ترجمہ پڑھ کر قرآن کی طرف توجہ ہو گی اور اس کے الفاظ سیکھنے اور پڑھنے کا شوق پیدا ہو گا۔ غرض یہ ہے کہ محض کسی ایسی کتاب سے جس میں قرآن کا متن بھی ہو لور ترجمہ بھی، الفاظ قرآن کی اہمیت پیدا نہیں ہوتی۔

اس تفصیل سے معلوم ہوا کہ ان اندیشوں میں سے کوئی اندیشہ ایسا نہیں ہے جو ترجمہ بلا متن کی عدم اشاعت کے لیے دلیل بیوی سکے۔ یہ وجہ ہیں جن کی بنا پر میرے نزدیک خصوصیت کے ساتھ غیر مسلموں کی ضرورت و طلب کے پیش نظر ترجمہ بلا متن شائع کرنے کی پوری گنجائش موجود ہے۔ (سید معروف احمد قادری)

### رسول اللہ نے سفر میں سنتیں بھی پڑھی ہیں

سفر میں بعض لوگ منزل مقصود پر بچنے جانے کے بعد بھی صرف فرض نمازیں ادا کرتے ہیں، فرض نمازوں سے پہلے یا اس کے بعد جو سنتیں ہیں وہ نہیں پڑھتے۔ ہم لوگ سنتیں بھی پڑھتے ہیں۔ ایک بار بعض ایسے لوگوں سے جو سافرت میں سنتیں نہیں پڑھتے، پوچھا گیا کہ کیوں نہیں پڑھتے تو انہوں نے جواب دیا کہ نبی صلی اللہ علیہ وسلم نے سفر میں سنتیں نہیں پڑھی ہیں۔ اگر واقعہ یہی ہے کہ آپ نے سفر میں سنتیں کبھی نہیں پڑھی ہیں تب تو ہم لوگوں کا عمل خلاف ہوتا ہے۔ سربلائی کر کے احادیث کے حوالوں کے ساتھ واضح ہجیجیہ کہ واقعہ کیا ہے؟

احادیث کے مطابق سے معلوم ہوتا ہے کہ رسول اللہ صلی اللہ علیہ وسلم نے سافرت میں سنتیں بھی پڑھی ہیں۔ میں ذیل میں چند احادیث کے ترجیحے پیش کرتا ہوں۔

(۱) ”حضرت عائشہ رضی اللہ عنہا سے بخاری و سلم اور نسائی میں روایت ہے کہ رسول اللہ صلی اللہ

علیہ وسلم نے سفر میں بھی فخر کی دو سنتیں کبھی ترک نہیں کی ہیں۔“

(۲) ”حضرت عبد اللہ بن عمر سے روایت ہے کہ میں نے نبی صلی اللہ علیہ وسلم کے ساتھ حضور سفر دونوں میں نمازیں پڑھی ہیں تو میں نے آپؐ کے ساتھ حضرتیں ظهر کے چار فرض کے بعد دو رکعتیں پڑھی ہیں۔ اسی طرح سفر میں ظهر کے دو فرض کے بعد دو رکعتیں پڑھی ہیں اور عصر کی دو رکعتیں پڑھی ہیں۔ اس کے بعد آپؐ نے اور کوئی نماز نہیں پڑھی لور آپؐ کے ساتھ مغرب کی نماز حضور سفر دونوں میں تین رکعتیں پڑھی ہیں اور اس میں حضور سفر میں کی نہیں ہوتی اور یہ دو تراہیا ہے اور فرض مغرب کے بعد دو رکعتیں پڑھی ہیں۔“ (ترمذی باب ماجعہ فی التنوع فی السفر)

(۳) ”خطاء سے روایت ہے وہ کہتے ہیں کہ ابن عمرؓ کہ میں جمعہ کے فرض کے بعد اپنی جگہ سے ذرا اور آگے بڑھ کر دو رکعتیں پڑھتے تھے۔ پھر ذرا اور آگے بڑھ کر چار رکعتیں پڑھتے تھے اور جب وہ مدینہ میں ہوتے تھے تو نماز جمعہ کے بعد اپنے گمراہیں آکر دو رکعتیں پڑھتے اور مسجد میں نہیں پڑھتے تھے۔ جب اس کے بارے میں ان سے پوچھا گیا تو کمار رسول اللہ صلی اللہ علیہ وسلم بھی اسی طرح کرتے تھے۔“ (ابوداؤد بحوالہ مشکوہ)

(۴) ”حضرت انسؓ سے روایت ہے کہ رسول اللہ صلی اللہ علیہ وسلم سفر میں جب تطوع (فرض کے علاوہ کوئی دوسری نماز) کا ارادہ فرماتے تھے تو اپنی اوپنی کے ساتھ قبلہ رو ہو کر بھیر تحریک کرتے تھے پھر نماز پڑھتے تھے خواہ اوپنی کا سارخ اب کسی طرف ہو۔“ (ابوداؤد بحوالہ مشکوہ)

(۵) ”حضرت براء بن عازبؓ سے روایت ہے کہ میں اخبارہ سفروں میں نبی صلی اللہ علیہ وسلم کے ساتھ رہا ہوں۔ میں نے کبھی نہیں دیکھا کہ آپؐ نے آنتاب ڈالنے کے بعد کی دو رکعتیں ترک کی ہوں۔“

(ترمذی، ابو داؤد)

ان احادیث میں فخر سے پہلے کی سنتوں اور نماز ظهر و مغرب کے بعد کی سنتوں اور ان کے علاوہ نماز جمعہ کے بعد کی سنتوں کی صراحت ہے۔ نماز ظهر سے پہلے اور نماز عشاء کے بعد کی سنتوں کی صراحت ابھی مجھے نہیں مل سکی ہے لیکن حضرت عائشہؓ سے صحیح سند کے ساتھ مروی ہے کہ نبی صلی اللہ علیہ وسلم ظهر سے پہلے کی چار رکعتیں اور اس کے بعد کی دو رکعتیں کو کبھی ترک نہیں فرماتے تھے۔ اگرچہ اس حدیث میں حالت سفر کی صراحت نہیں ہے لیکن اس کی بھی کوئی وجہ نہیں کہ ہم حالت سفر کو مستثنی کر دیں۔ جب حضورؐ زوال کے بعد کی دو رکعتیں سفر میں بھی ترک نہیں فرماتے تھے جیسا کہ لوپر حضرت براء بن عازبؓ کی حدیث میں گزر چکاؤ تو قیاس کا تقاضا ہے کہ آپؐ ظهر سے پہلے کی سنتوں کو بھی ترک نہ فرماتے ہوں گے۔ اسی طرح آپؐ کے معمولات سفر کو دیکھتے ہوئے اس کی بھی کوئی وجہ سمجھ میں نہیں آتی کہ عشاء کے بعد کی

سننوں کو سفر میں ترک کر دیتے ہوں گے۔ جس ذاتِ گرامی کا حال یہ ہو کہ اثنائے سفر میں اونٹنی کی پیٹھ پر بھی نمازوں میں مشغول رہتی ہو، وہ منزل مقصود پر پہنچ کر سفن موکدہ کس طرح ترک کر دے گی۔ بہر حال اوپر جن احادیث کے ترجیح پیش کیے گئے ہیں ان سے بغیر کسی اشتباہ کے یہ ثابت ہوتا ہے کہ نبی صلی اللہ علیہ وسلم سفر میں بھی سنتیں پڑھتے تھے۔

آپ کا جواب ختم ہوا لیکن اخیر میں اس کی طرف بھی اشارہ کردیتا مناسب معلوم ہوتا ہے کہ جو لوگ یہ کہتے ہیں کہ نبی صلی اللہ علیہ وسلم نے سفر میں سنتیں پڑھی ہیں، اس کی وجہ کیا ہے؟ وہ یہ ہے کہ بعض لوگوں کو حضرت عبد اللہ بن عزر کی ایک حدیث سے غلط فہمی ہوئی ہے۔ انہوں نے کہا ہے کہ میں نے نبی صلی اللہ علیہ وسلم کے ساتھ سفر کیا ہے۔ آپ صرف فرض ادا فرماتے تھے۔ فرض سے پہلے اور اس کے بعد کی سنتیں نہیں پڑھتے تھے اور یہی عمل ابو بکر و عمرو و عثمان رضی اللہ عنہم کا بھی تھا۔ ان کی اس حدیث سے بعض لوگوں نے غلط طور پر یہ سمجھ لیا کہ انہوں نے یہ بات مطلقاً کی ہے۔ حالانکہ انہوں نے اثنائے سفر میں نماز کے بارے میں یہ بات کی تھی۔ سفر کی دو حالتیں ہوتی ہیں۔ ایک یہ کہ آدمی ابھی قطع مسافت کر رہا ہو اور منزل مقصود پر نہ پہنچا ہو اور دوسری یہ کہ جہاں جانا چاہتا تھا، وہاں پہنچ چکا ہو۔ حضرت ابن عزر نے اس حدیث میں جو بات کی ہے اس کی مراد یہ ہے کہ اثنائے سفر میں جب کہ سفر جاری ہو، نبی صلی اللہ علیہ وسلم اور خلقانے راشدین سنتیں نہیں پڑھتے تھے لیکن منزل مقصود پر پہنچ جانے کے بعد نبی صلی اللہ علیہ وسلم نے سنتیں پڑھی ہیں اور حضرت ابن عزر بھی پڑھتے تھے جو اس حدیث کے راوی ہیں۔ (ع۔۱۔ق)

## ترجمان القرآن حاصل کرنے کے لیے

کراچی

بک ڈسٹری یوٹر

خداوار کالونی،

فون: 7787137

لاہور

قوی نیوز ایجننسی

اخبار مارکیٹ،

فون: 7249813